

மேல்நிலை முதலாம்ஆண்டு துணைத் தேர்வு, ஆகஸ்ட் -2022

அரசுத் தேர்வு சேவை மையங்களுக்கான அறிவுரைகள்

நடைபெறவுள்ள ஆகஸ்ட் -2022 மேல்நிலை முதலாம் ஆண்டு துணைத் தேர்விற்கு அரசுத் தேர்வுகள் சேவை மையங்களில் (Government Examinations Service Centres) தனித்தேர்வர்கள் ஆன்லைனில் விண்ணப்பத்தினை பதிவு செய்யும் போது தகுதியான தனித்தேர்வர்களை அனுமதிப்பதற்கான அறிவுரைகள் :-

மேல்நிலை முதலாம் ஆண்டு துணைத் தேர்விற்கு விண்ணப்பிக்கத் தகுதியுள்ளோர்

தனித்தேர்வர் வகை	விண்ணப்பிக்கத் தகுதியுள்ளோர்	கட்டணம்
<p>மேல்நிலை முதலாம் ஆண்டு தேர்வினை முதன் முறையாக எழுத விண்ணப்பிக்கும் தனித்தேர்வர்கள் (HSE First Year – Direct Private)</p>	<p>❖ பத்தாம் வகுப்பு பொதுத் தேர்வு அல்லது அதற்கு இணையான தேர்வில் தேர்ச்சி பெற்று ஓராண்டு இடைவெளி இருத்தல் வேண்டும். (அதாவது ஆகஸ்ட் 2022-ல் தேர்வெழுத விண்ணப்பிப்பவர்கள் எஸ்.எஸ்.எல்.சி அல்லது அதற்கு இணையான தேர்வில், செப்டம்பர் 2021 அல்லது அதற்கு முந்தைய பருவங்களில் தேர்ச்சி அடைந்திருக்க வேண்டும்.)</p> <p>பத்தாம் வகுப்பிற்கு இணையான தேர்வில் தேர்ச்சி பெற்றவர்கள் மாவட்டக் கல்வி அலுவலர் வாயிலாக பெற்ற இணைச் சான்றிதழை (Equivalence Certificate) கண்டிப்பாக சமர்ப்பிக்க வேண்டும். இணைச்சான்றிதழ் சமர்ப்பிக்காத தேர்வர்களின் விண்ணப்பங்கள் நிராகரிக்கப்படும்.</p> <p>❖ 01.08.2022 அன்று 15 ½ வயது (15 வருடங்கள் 6 மாதங்கள்) நிறைவு செய்பவராக இருத்தல் வேண்டும்.</p>	<p>தேர்வுக் கட்டணம் - 150/- இதரக் கட்டணம் - 35/- ஆன் லைன் பதிவுக் கட்டணம் - 50/- மொத்தக் கட்டணம் - ரூ.235/-</p>
<p>ஏற்கனவே மேல்நிலை முதலாம் ஆண்டு தேர்வெழுதி தேர்ச்சி பெறாத / வருகை புரியாத பாடங்களில் தேர்வெழுதும் தனித்தேர்வர்கள் (HSE First Year – Arrear)</p>	<p>❖ மேல்நிலை முதலாம் ஆண்டு பொதுத் தேர்வெழுதி தேர்ச்சி பெறாத தேர்வர்கள் தேர்ச்சி பெறாத / வருகை புரியாத பாடங்களில் தேர்வெழுத விண்ணப்பிக்கலாம்.</p>	<p>தேர்வுக் கட்டணம் ஒவ்வொரு பாடத்திற்கும் - ரூ. 50/- இதரக் கட்டணம் - ரூ.35/- ஆன்-லைன் பதிவுக் கட்டணம்-ரூ..50/-</p>

மாற்றுத் திறனாளிகள்

- i. பார்வையற்றோர், காது கேளாதோர் மற்றும் வாய் பேசாதோர் ஆகிய மாற்றுத்திறனாளித் தேர்வர்களுக்கு மேற்குறிப்பிட்ட கட்டணம் செலுத்துவதிலிருந்து விலக்களிக்கப்பட்டுள்ளது.
- ii. மாற்றுத் திறனாளித் தேர்வர்கள், தேர்வெழுதும் போது சொல்வதை எழுதுபவர், தேர்வெழுத கூடுதல் நேரம் கோருதல் போன்ற அரசாணை (நிலை) எண்.62, பள்ளிக் கல்வி (அ.தே)த் துறை, நாள்.25.03.2022 -ல் குறிப்பிடப்பட்டுள்ள சலுகைகளைப் பெற விரும்பினால், தங்களது விண்ணப்பத்துடன் தனியே சலுகை கோரும் கடிதத்தையும், **உரிய மருத்துவச் சான்றிதழ் நகல்களையும் கட்டாயமாக இணைத்து** சமர்ப்பிக்க வேண்டும். மேலும், மாற்றுத் திறனாளித் தேர்வர்களது விண்ணப்பத்தினை ஆன்-லைன் மூலம் பதிவேற்றம் செய்யும்பொழுது, அத்தேர்வர்கள் தேர்வெழுத கோரும் சலுகைகளின் விவரங்களையும் பதிவேற்றம் செய்ய வேண்டும்.

புதிய பாடத்திட்டம்

ஏற்கனவே மேல்நிலை முதலாம் ஆண்டு (+1) தேர்வினை பழைய பாடத்திட்டத்தில் (Old Syllabus) எழுதி தேர்ச்சி பெறாதவர்கள், தேர்ச்சி பெறாத / வருகை புரியாத பாடங்களுக்கான தேர்வுகளை மட்டும் தற்போது புதிய பாடத்திட்டத்தில் எழுதவேண்டும்.

சேவை மையங்களில் விண்ணப்பிக்க நேரில் வருகை புரியும் தனித்தேர்வர்களது விண்ணப்பங்களை ஆன்லைனில் பதிவேற்றம் செய்வதற்கான அறிவுரைகள்:-

1. www.dge.tn.gov.in என்ற இணையதளத்தில் Notification பகுதியில் உள்ள மேல்நிலை முதலாம் ஆண்டு துணைத் தேர்வுக்கு விண்ணப்பிக்கும் தேர்வர்களுக்கான அறிவுரைகளைப் பதிவிறக்கம் செய்து சேவை மையங்களின் அறிவிப்பு பலகையில் ஒட்டுதல் வேண்டும்.
2. சேவை மையத்திற்கு நேரில் வருகை தரும் தேர்வரது விண்ணப்பங்களை மட்டுமே இணையதளத்தில் பதிவேற்றம் செய்ய வேண்டும்.
3. ஏற்கனவே மேல்நிலை முதலாம் ஆண்டு தேர்வெழுதி தேர்ச்சி பெறாத பாடங்களை மீண்டும் எழுத விண்ணப்பிக்கும் தேர்வர்கள், தாங்கள் ஏற்கனவே தேர்வெழுதி பெற்ற மதிப்பெண் பட்டியலின் நகலினை / அல்லது தேர்வுக் கூட நுழைவுச் சீட்டின் நகலை வழங்கினால் மட்டுமே அவர்களது விண்ணப்பத்தினை பதிவேற்றம் செய்யவேண்டும்.
4. விண்ணப்பத்தை பதிவு செய்வதற்கு, www.dge.tn.gov.in என்ற இணையதளத்திற்குச் சென்று Click here to access Online Portal for School and Educational Offices என்ற வாசகத்தினை click செய்ய வேண்டும்.

5. அதன் பின் Hr Sec Private Nodal Login 2022 என்ற வாசகத்தினை click செய்து, சேவை மையத்திற்கென வழங்கப்பட்டுள்ள User ID மற்றும் Password-ஐ பயன்படுத்தி நுழைய வேண்டும். பின்னர் Private candidate Registration என்ற பகுதியினை click செய்து விண்ணப்பங்களை பதிவேற்றம் செய்தல் வேண்டும்.

6. சேவை மையத்திற்கு நேரில் வருகை தரும் தேர்வர் பின்வரும் வகைகளுள் எவ்வகையைச் சார்ந்தவர் என்பதனைக் கேட்டு உறுதிசெய்த பின்னர் சரியான வாசகத்தை click செய்து விண்ணப்பத்தினைப் பதிவுசெய்ய வேண்டும்.

i. **HSE FIRST YEAR – DIRECT PRIVATE (NPNS)**– முதன்முறையாக ஆகஸ்ட் 2022-ல் மேல்நிலை முதலாம் ஆண்டு தேர்வெழுத விண்ணப்பிப்பவர்களின் விவரங்களை பதிவு செய்ய இந்த வாசகத்தினை click செய்ய வேண்டும்.

ii. **HSE FIRST YEAR ARREAR (NPNS)** – மார்ச் 2019 பருவத்தில் அல்லது அதற்கு பின்னர் புதிய பாடத்திட்டத்தில் மேல்நிலை முதலாம் ஆண்டு தேர்வெழுதி தேர்ச்சி பெறாமல், தற்போது தேர்ச்சி பெறாத / வருகை புரியாத பாடங்களை எழுதுவதற்கு விண்ணப்பிப்பவர்களின் விவரங்களைப் பதிவு செய்வதற்கு இந்த வாசகத்தினை Click செய்ய வேண்டும். (Permanent Register Number starts with 19... , 20.....)

iii. **HSE FIRST YEAR ARREAR (NPOS)**– பழைய பாடத்திட்டத்தில் மேல்நிலை முதலாம் ஆண்டு தேர்வெழுதி தேர்ச்சி பெறாமல், தற்போது தேர்ச்சி பெறாத / வருகை புரியாத பாடங்களை எழுதுவதற்கு விண்ணப்பிப்பவர்களின் விவரங்களைப் பதிவு செய்வதற்கு இந்த வாசகத்தினை Click செய்ய வேண்டும். (Permanent Register Number starts with 18...)

முக்கிய குறிப்பு :

- நிரந்தரப் பதிவெண் கொண்ட தேர்வர்களது நிரந்தரப் பதிவெண்ணை பதிவு செய்த பின்னர் திரையில் தோன்றும் தேர்வரது பெயர், பிறந்த தேதி மற்றும் பாடத்தொகுப்பு ஆகியவற்றை தேர்வர் உடன் எடுத்துவரும் மதிப்பெண் பட்டியலுடன் ஒப்பிட்டு சரிபார்த்த பின்னரே விண்ணப்பங்களை பதிவேற்றம் செய்ய வேண்டும். விண்ணப்பத்தினைப் பதிவேற்றம் செய்வதற்கு முன்பு புகைப்படத்தை தேர்வருடன் ஒப்பிட்டு சரிபார்க்க வேண்டும்.

7. தனித்தேர்வர் விவரங்களை ஆன்-லைனில் பதிவு செய்த பின்னர், பதிவு செய்ததை உறுதிப்படுத்தும் விண்ணப்பத்தினையும் (Confirmation Copy), Registration slip எனப்படும் படிவத்தினையும் பதிவிறக்கம் செய்து கொள்ள வேண்டும்.
8. விண்ணப்பத்தை ஆன்-லைனில் பதிவு செய்த பின் பதிவிறக்கம் செய்யும் விண்ணப்பத்தோடு (Application), Registration slip என்ற படிவத்தினையும், உரிய இணைப்புகளையும் இணைத்துப் பெற வேண்டும்.
9. விண்ணப்பத்தின் மேல் இடப்புறத்தில் உரிய தனித்தேர்வரின் ஸ்கேன் செய்யப்பட்ட புகைப்படம் இடம் பெற்றிருக்கும்.
10. விண்ணப்பத்தின் கீழ் தனித்தேர்வர் உரிய இடத்தில் கையொப்பமிட்டிருக்க வேண்டும்.
11. நேரடித் தனித்தேர்வர்கள் இணைக்க வேண்டிய ஆவணங்களின் விவரம் விண்ணப்பத்தின் கீழ் குறிப்பிடப்பட்டிருக்கும். அந்த ஆவணங்கள் விண்ணப்பத்துடன் இணைக்கப்பட்டுள்ளதா என்பதனை கண்டிப்பாக சரிபார்க்க வேண்டும். முதல்முறை விண்ணப்பிக்கும் நேரடித் தனித்தேர்வர்கள் அசல் ஆவணங்களை இணைக்க அறிவுறுத்தப்படுவதால், மிகவும் கவனமாக தனித்தேர்வர்கள் பூர்த்தி செய்த விவரத்துடன் இந்த ஆவணங்களை ஒப்பிட்டு சரிபார்த்தபின் அவற்றை இணைத்துப் பெற வேண்டும்.
12. தேர்வுக் கட்டணத்தினைப் பணமாகச் செலுத்த தனித்தேர்வர்களுக்கு அறிவுறுத்தப்பட்டுள்ளது. தனித்தேர்வர்கள் செலுத்த வேண்டிய தேர்வுக் கட்டணத் தொகை Registration Slipல் குறிப்பிடப்பட்டிருக்கும். தனித்தேர்வரின் விண்ணப்பத்தினை ஆய்வு செய்து, +1 தேர்வெழுத தேர்வர் தகுதியுள்ளவர் என்று உறுதி செய்த பின்னர் தேர்வுக் கட்டணத்தை பணமாகப் பெற்றுக் கொள்ள வேண்டும். தேர்வரின் தகுதி குறித்து சந்தேகம் எழும் நிகழ்வுகளில் உரிய காரணத்தை தெரிவித்து தனித்தேர்வரின் விண்ணப்பத்தை நிராகரிக்க வேண்டும்.
13. Registration Slip-ல் இரண்டு பாகங்கள் உள்ளது. முதல் பாகம் Department copy எனக் குறிப்பிடப்பட்டிருக்கும். இரண்டாம் பாகம் **candidate copy** எனக் குறிப்பிடப்பட்டிருக்கும். தனித்தேர்வர்களிடமிருந்து தேர்வுக் கட்டணத் தொகையினை பெற்ற பின்னர், விண்ணப்பத்தினை ஆய்வு செய்த பணியாளர் **Fees paid** எனக் குறிப்பிட்டு சுருக்கொப்பமிட வேண்டும். இப்படிவத்தில் தனித்தேர்வரும் கையொப்பமிட்டிருக்க வேண்டும் **candidate copy** -யினை மட்டும் பிரித்து பள்ளி முத்திரையிட்டு தனித்தேர்வருக்கு வழங்க வேண்டும்.

14.பதிவேற்றம் செய்த தனித்தேர்வரது விவரத்தினை திருத்தம் செய்ய Candidate List Option-ஐ Click செய்ய வேண்டும்.

15.விண்ணப்ப நகலைப் பெறுவதற்கு கடைசி நாளான 09.07.2022 அன்று அனைத்து விண்ணப்பங்களையும் பெற்ற பின்னர் Report Section-ஐ Click செய்து, தேர்வர் வகை வாரியான விவரங்களையும், கட்டணம் தொடர்பான விவரங்களையும் பதிவிறக்கம் செய்துக் கொள்ள வேண்டும்.

மேல்நிலை முதலாமாண்டு (+1) தேர்வுக்கான விண்ணப்பத்துடன் இணைக்கப்பட

வேண்டிய ஆவணங்கள் :

வ. எண்	ஏற்கனவே +1 தேர்வெழுதி தேர்ச்சியடையாதோர் (HSE First Year –Arrear Candidates)	வ. எண்	முதன் முறையாக +1 தேர்வெழுதுவோர் (HSE First Year – Direct Private)
1.	Registration Slip	1	Registration Slip
2.	அச்சிட்டு வழங்கப்பட்ட ஒருங்கிணைந்த (+1 மற்றும் +2) மதிப்பெண் பட்டியலின் (Statement of Marks) சுயசான்றொப்பமிட்ட நகல் (Self Attested Copy) (அல்லது) ஏற்கனவே +1 தேர்வெழுதியபொழுது, இணையதளம் வாயிலாக பதிவிறக்கம் செய்யப்பட்ட மதிப்பெண் பட்டியல் (Statement of Marks) நகல் / தேர்வுக் கூட நுழைவுச் சீட்டின் (Hall Ticket) நகல்.	2.	பத்தாம் வகுப்பு தேர்வில் தேர்ச்சி பெற்றதற்கான அசல் மதிப்பெண் சான்றிதழ். (அல்லது) பத்தாம் வகுப்பிற்கு இணையான தேர்வில் தேர்ச்சி பெற்றதற்கான அசல் சான்றிதழ் மற்றும் அச்சான்றிதழ் பத்தாம் வகுப்பிற்கு இணையானததுதான் என்பதற்கான இணைச்சான்றிதழ் (Equivalence Certificate) ஆகியவற்றை கட்டாயமாக சமர்ப்பிக்க வேண்டும்.
3.	---	3.	அசல் பள்ளி மாற்றுச் சான்றிதழ் (Original Transfer certificate)
4.	---	4.	அசல் இடப்பெயர்வு சான்றிதழ் (Migration Certificate) (வெளி மாநிலத் தேர்வர்கள் மட்டும்)

பொதுவான அறிவுரைகள்:-

- தேர்வர்கள் ஆகஸ்ட் 2022 துணைத் தேர்வெழுதுவதற்கு விண்ணப்பிக்க சேவை மையங்களுக்கு வரும் பொழுது கட்டாயம் முகக்கவசம் அணிந்து வரவேண்டும்.
- போதிய சமூக இடைவெளி கடைபிடிக்கவேண்டும்.
- அரசின் கொரோனா கால நிலையான வழிக்காட்டு நெறிமுறைகளைப் பின்பற்ற வேண்டும்.

ஓம்/-
இயக்குநர்

நாள்: 27.06.2022.

இடம்: சென்னை - 600 006.